



# हिन्दुस्तान एक्सप्रेस



## पीएम मोदी 13-14 दिसंबर को संसद के दोनों सदनों को संबोधित करेंगे

इंडिया ब्लॉक की बैठक में टीएमसी नहीं पहुंची, कहा- कांग्रेस सिर्फ अडाणी मुद्दे पर अटकती

आर.एन.एस. नई दिल्ली। संसद के शीतकालीन सत्र में लगातार पांचवें दिन भी हंगामा हुआ। विपक्ष ने लोकसभा और राज्यसभा दोनों सदन में अडाणी और संभल मुद्दा उठाया। विपक्षी नेताओं ने वी वॉट जस्टिस के नारे लगाए। सोमवार को लोकसभा में सिर्फ 14 मिनट और राज्यसभा में करीब 15 मिनट ही कार्यवाही चल सकी।



इससे पहले चार दिनों के अंदर चार मिनट ही कार्यवाही हो सकी थी। बैठक बैठकों में दोनों सदनों में कुल 40 से पहले इंडिया ब्लॉक के नेताओं ने

राज्यसभा में विपक्ष के नेता महिंकारजुन खड़गे से मुलाकात की। इसमें लोकसभा के विपक्ष के नेता राहुल गांधी भी शामिल हुए। हालांकि टीएमसी सांसद नहीं आए। टीएमसी से जुड़े सत्रों ने कहा कि वे सदन में बेरोजगारी, मणिपुर, महंगाई जैसे मुद्दों पर चर्चा करना चाहते हैं, जबकि कांग्रेस सिर्फ अडाणी मुद्दे पर हंगामा कर रही है। जयशंकर भारत-चीन मुद्दे पर नहीं बोल पाए उधर, सदन स्थगन के चलते लोकसभा में आज विदेश मंत्री एस जयशंकर भारत-चीन मुद्दे पर नहीं बोल पाए। वहीं वित्त मंत्री सीतारामण भी लोकसभा में बैंकिंग लॉ संशोधन बिल पेश नहीं कर सकीं।

## अफ्रीकी देश गिनी में फुटबॉल मैच के दौरान हिंसा में 100 की मौत

रेफरी के विवादित फैसले पर भड़के लोग, पुलिस स्टेशन जलाया

नई दिल्ली। गिनी के दूसरे सबसे बड़े शहर जेरिकोर में रविवार को एक फुटबॉल मैच के दौरान हिंसा में करीब 100 लोगों की मौत हो गई। न्यूयॉर्क टाइम्स के मुताबिक रविवार को लाबे और जेरिकोर फुटबॉल टीमों के बीच मैच चल रहा था। इस दौरान मैच रेफरी ने एक विवादित फैसला सुनाया, जिससे दोनों टीमों में लड़ाई होने लगी। झगड़ा होता को देख दर्शक भी मैदान में घुस गए और हिंसा शुरू कर दी। एएफपी की रिपोर्ट के मुताबिक लोगों ने एनजेरिकोर के एक पुलिस स्टेशन में भी तोड़फोड़ की और आग लगा दी। स्थानीय अस्पताल के एक डॉक्टर ने घटना के बारे में जानकारी



देते हुए कहा- अस्पताल में जहां तक नजर जाती है, शव कतारों में पड़े हैं। बाकी लोग गलियारों में फंश पर पड़े हैं। मुर्दाभर भरा हुआ है। यह मैच गिनी सेना के आर्मी

कोंडे की सरकार को गिरा दिया था और खुद सत्ता पर काबिज हो गए थे। अंतरराष्ट्रीय दबाव के कारण उन्होंने कहा था कि 2024 के अंत तक वे चुनाव कराएंगे, लेकिन अब तक चुनाव के आसार नहीं दिख रहे हैं। डोम्बोया ने जनवरी 2024 में खुद को कर्नल से लैफ्टिनेंट जनरल के पद पर प्रमोट कर लिया था। पिछले महीने उन्होंने खुद को गिनी का आर्मी जनरल घोषित कर दिया। डोम्बोया के कार्यकाल के दौरान विपक्षी नेताओं को जेल में डाल दिया गया। जानकारों के मुताबिक डोम्बोया अगले साल चुनाव करा सकते हैं। डोम्बोया भी चुनाव में उतर सकते हैं। इसलिए वे अपनी पॉपुलैरिटी बढ़ाने के लिए देश के अलग-अलग हिस्से में फुटबॉल टूर्नामेंट आयोजित करा रहे हैं।

## माँ नर्मदा के घाट सनातन तीर्थ : मुख्यमंत्री डॉ. यादव

मुख्यमंत्री ओंकारेश्वर में आयोजित अमृतस्य मां नर्मदा पद परिक्रमा कार्यक्रम में हुए शामिल

भोपाल। संत और भगवा की अपनी एक विशेषता होती है। संतजन समाज और हजारों जीवन को सद मार्ग पर चलने के लिए प्रेरित करते हुए ऊर्जा प्रदान करने का कार्य करते हैं। जिस प्रकार से सूर्य और दीप हमें ऊर्जा प्रदान कर अंधकार से मुक्त करते हैं, वैसे ही संत जन हमारे जीवन को ज्ञान रूपी प्रकाश की नई ज्योति प्रदान करते हैं। यह बात मुख्यमंत्री डॉ. मोहन यादव ने आज ओंकारेश्वर में ब्रह्मपुरी घाट पर आयोजित 'अमृतस्य मां नर्मदा पद परिक्रमा कार्यक्रम' में कही। मुख्यमंत्री डॉ. यादव ने ब्रह्मपुरी घाट पर मां नर्मदा का पूजन कर आरती की।



मुख्यमंत्री डॉ. यादव ने कहा कि संत हमें सदैव सदमार्ग पर चलने के लिए प्रेरित और प्रोत्साहित करते हैं। उन्होंने कहा नदी, पर्वत, पहाड़ हम मनुष्यों को प्रकृति की एक देन है। इसके संरक्षण के लिए हम सभी को प्रयास करने की आवश्यकता है। अपनी संस्कृति पर गर्व है और सभी को होना चाहिए। मुख्यमंत्री डॉ. यादव ने कहा कि प्रदेश में प्रत्येक देवस्थान पर बेहतर व्यवस्थाओं को सुनिश्चित कराया जाएगा। उन्होंने कहा प्रदेश में पूरे नर्मदा परिक्रमा पथ को बेहतर तरीके से विकसित करते हुए व्यवस्थाएं सुनिश्चित कराई जाएंगी, जिससे नर्मदा परिक्रमा यात्रियों को सुविधा होगी। उन्होंने कहा इसके लिए 5 सदस्यीय मंत्रियों की समिति भी बनाई गई है। मुख्यमंत्री डॉ. यादव ने कहा कि प्रधानमंत्री नरेंद्र मोदी के नेतृत्व में देश विश्व में एक विशेष पहचान बना रहा है। उन्होंने कहा हम सभी को भारतीय संस्कृति पर गर्व और अभिमान है। मां नर्मदा अमरकंटक से निकलकर सभ्रात को खाड़ी में मिलती

रखेंगे। डिजिटल क्रांति से स्थानीय लोगों को रोजगार देने का प्रयास नर्मदा जी के खंड में नूतन अध्याय लिखेंगे। इस एप से परिक्रमा कर रहे लोग स्थानीय संस्कृति से भी परिचित होंगे। परिक्रमा मात्र साधना नहीं भात की संस्कृति की यात्रा भी होगी और मध्यप्रदेश से आरंभ होने वाली यात्रा पूरे भारत में ऐसे और अध्यायों को लिखेंगे। परिक्रमा मार्ग में पौध-रोपण माँ नर्मदा के स्वरूप को अनादि काल तक रखेंगे अक्षुण्ण मुख्यमंत्री डॉ. यादव ने कहा कि माँ नर्मदा के पावन स्वरूप को अक्षुण्ण बनाये रखने के लिये परिक्रमा करने वाले श्रद्धालु टट पर 5-5 पौधे (सीड बाल्स) रोपने का पुनीत कार्य करें। इस प्रकार जब सरकार और समाज दोनों समन्वित रूप से प्रयास करेंगे तो माँ नर्मदा का आदि स्वरूप अनादि काल तक अक्षुण्ण बना रहेगा।

## पीड़ित परिवारों से मिले केन्द्रीय मंत्री ज्योतिरादित्य सिंधिया




-हिन्दुस्तान एक्सप्रेस न्यूज- गुना। गुना के फतेहगढ़ थाना क्षेत्र के पन्हेटी गांव में बीते सप्ताह दो आदिवासी समुदायों के बीच हुए आपसी विवाद एवं हिंसक झड़प में भील समाज के गल सिंह भील की मृत्यु हो गई थी एवं कछु बंजारा गंधीर रूप से घायल हो गए थे, जिन्हें इलाज के लिए भोपाल में भर्ती कराया गया था। इस घटना के बाद आज केन्द्रीय मंत्री ज्योतिरादित्य सिंधिया ने मृतक गल सिंह भील के परिवार से मुलाकात कर अपनी शोक संवेदनाएं व्यक्त की और अस्पताल में भर्ती कछु बंजारा के परिवार से मिलकर अपनी संवेदनाएं व्यक्त करते हुए कछु के



श्रीधर स्वास्थ्य लाभ की कामना की। उन्होंने इस कठिन परिस्थिति में हिंसा प्रभावित परिवारों को हर संभव का मदद का भरोसा दिलाया। घटना पर बोलते सिंधिया ने कहा कि पूरे मध्यप्रदेश में इस प्रकार की हिंसक घटनाओं का कोई स्थान नहीं है। मेरा दोनों ही समुदायों से अनुरोध है कि किसी भी परिस्थिति में हिंसा का सहारा न लें और पुलिस- प्रशासन को इस मामले की कार्रवाई करने दें। हम क्षेत्र को विकास की राह पर अग्रसर करने एवं शांति स्थापित करने के लिए प्रतिबद्ध हैं और इस दिशा में हमारी सरकार हर संभव प्रयास कर रही है।

## सनातन धर्म नित नूतन, समीचीन तथा प्रत्येक सन्दर्भ में कल्याणकारी है: स्वामी अवधेशानंद जी

सोनीपत में 'शशिकान्त इंटरनेशनल चैरिटेबल ट्रस्ट' ने आयोजित किया संत सम्मान समारोह



-हिन्दुस्तान एक्सप्रेस न्यूज- सोनीपत। हरियाणा की पावन पुण्य धरा सोनीपत में आज 'शशिकान्त इंटरनेशनल चैरिटेबल ट्रस्ट' द्वारा सनातन संस्कृति को समर्पित 'सन्त सम्मान समारोह' का आयोजन श्रीमत् परमहंस, परिव्राजकाचार्य, श्रोत्रिय, ब्रह्मनिष्ठ, जूनापीठाधीश्वर, आचार्य महामण्डलेश्वर, अनांत श्री विभूषित स्वामी अवधेशानंद गिरिजी महाराज के पावन अध्यक्षता में सम्पन्न हुआ। इस सम्पूर्ण कार्यक्रम के सूत्रधार शशिकान्त कौशिक जी जो भारतवर्ष के सनातन संस्कृति के संरक्षण, संवर्धन तथा सन्तों के प्रति आदर-सम्मान के लिए तथा गंगा, गाय और संस्कृति को समर्पित हैं।

अपने अध्यक्षीय उद्बोधन में स्वामी श्री अवधेशानंद जी ने कहा कि भारतवर्ष की धर्म धरा 'स्वर्णप्रस्थ' सोनीपत में शशिकान्त कौशिक जी एवं उनकी सहधर्मिणी श्रीमती पूनम कौशिक जी के विवाह वर्षगांठ के अवसर पर आयोजित इस 'सन्त समागम महोत्सव' पर युगल दंपति को बहुत-बहुत शुभकामनाएँ। श्रद्धा से देवगाणों एवं पूज्यजनों को अनुकूल किया जा सकता है। शशिकान्त कौशिक जी के खेल आमंत्रण पर आयोजित इस 'सन्त सम्मान समारोह' में आकर अभिभूत हैं। वर्तमान युग सनातन का है। सनातन धर्म नित नूतन, समीचीन तथा प्रत्येक सन्दर्भ में कल्याणकारी है। हर पल जिसकी प्रसंगिकता है, चिर काल से जो

है, और आगे भी रहेगी, वह सनातनता है। आप अपनी अजेयता, अनन्तता को स्वयं में अनुभूत करें। हम 'सर्व भवतु सुखिनः', 'आत्मवत् सर्वभूतेषु...' और 'लोकाः समस्ता सुखिनो भवन्तु' ज्ञानानन्द जी महाराज, अर्गिन अखाड़ा के सचिव महंत श्री संपूर्णानन्द जी महाराज, गोकर्ण पीठाधीश्वर महामण्डलेश्वर स्वामी श्री कपिल पुरी जी महाराज, महामण्डलेश्वर स्वामी श्री श्रद्धानन्द जी महाराज, महामण्डलेश्वर स्वामी श्री शिवचैतन्य जी महाराज, महामण्डलेश्वर स्वामी श्री प्रेमनन्द जी महाराज, महामण्डलेश्वर स्वामी श्री आनन्द जी महाराज, महामण्डलेश्वर स्वामी श्री धर्मदेव जी महाराज, हरियाणा भाजपा के पूर्व-प्रदेश अध्यक्ष रामविलास शर्मा, विश्व हिन्दू परिषद के संरक्षक बड़े दिनेश जी, अखाड़ा परिषद के पूर्व-अध्यक्ष और हनुमानगढ़ी के महंत स्वामी श्री ज्ञानदास जी महाराज, स्वामी श्री राधेन्द्र भारती जी महाराज, महामण्डलेश्वर स्वामी श्री ललितानन्द जी महाराज, महामण्डलेश्वर स्वामी श्री अपूर्वानन्द जी महाराज, स्वामी श्री देवानन्द सरस्वती जी महाराज, हरियाणा सरकार की कैबिनेट मंत्री श्रीमती श्रुति चौधरी जी, हरियाणा सरकार के कैबिनेट मंत्री विपुल गोयल जी एवं भाजपा हरियाणा प्रदेश अध्यक्ष मोहन लाल बाड़ोली जी सहित अनेक संस्थाओं के प्रबुद्ध गणमान्य जन, अनेक पूज्य सन्तगण, शासन-प्रशासन के अधिकारीगण तथा बड़ी संख्या में लोगों को उपस्थित रही।

**-- सावधान --**  
**--- अतिआवश्यक सूचना ---**

कृपया ध्यान दें । प्रभु प्रेमी संघ प्रयागराज कुम्भ शिविर के आवासीय व्यवस्था के लिए इंटरनेशनल कॉल 187724895016590 तथा अन्य नम्बरों से वॉइस रिकॉर्ड कॉल अपने श्रद्धालु भक्तों को किये जा रहे हैं। उनसे ओटीपी (OTP), उनका फोटो तथा पैसे भेजने के लिए कहा जा रहा है। प्रभु प्रेमी संघ किसी भी प्रकार का ओटीपी (OTP) नहीं माँगता। कृपया किसी से कोई भी ओटीपी (OTP) शेयर (SHARE) ना करें।

इनसे सावधान रहने की आवश्यकता है। कृपया किसी भी प्रकार का ओटीपी (OTP), अपना फोटो तथा पैसे ना भेजें। प्रभु प्रेमी संघ व्यक्तिगत रूप से आपको कॉल कर आवासीय व्यवस्था की जानकारी दे रहा है। कृपया इस प्रकार के फ्रॉड से बचें, सावधान रहें तथा अपने इष्ट-मित्र, सम्बन्धियों को भी इसकी जानकारी दें।

**फ्रॉड कॉल से सावधान रहें तथा OTP शेयर ना करें।**

**॥ धन्यवाद ॥**

**प्रभु प्रेमी संघ चैरिटेबल ट्रस्ट, दिल्ली।**

सम्पर्क नं - +91 88103 67246; 9350245283; 9991537200.

**AvdheshanandG** **AvdheshanandG\_Official**











